

“ಮಧುರ ಮಕ್ಕಳೇ - ಯಾವುದೇ ವಿಕರ್ಮ ಮಾಡಿ ಮುಚ್ಚಿಡಬಾರದು, ಮುಚ್ಚಿಟ್ಟುಕೊಂಡು ಸಭೆಯಲ್ಲಿ ಕುಳಿತುಕೊಳ್ಳುವವರ ಮೇಲೆ ತುಂಬಾ ಶಿಕ್ಷೆಯಾಗುತ್ತದೆ. ಆದ್ದರಿಂದ ಎಚ್ಚರಿಕೆಯಿರಲಿ, ವಿಕಾರದ ಕಠಿಣ ತಪ್ಪು ಎಂದೂ ಆಗದಿರಲಿ.”

**ಪ್ರಶ್ನೆ:** ಯಾವ ಲಕ್ಷ್ಯವನ್ನು ಮುಂದಿಟ್ಟುಕೊಂಡು ಸದಾ ಪುರುಷಾರ್ಥದಲ್ಲಿ ಮುಂದುವರೆಯುತ್ತಿರಬೇಕು?

**ಉತ್ತರ:** ನಮ್ಮ ಲಕ್ಷ್ಯವಾಗಿದೆ - ನಾವು ಸುಪುತ್ರರಾಗಿ ತಂದೆ-ತಾಯಿಯ ಸಿಂಹಾಸನಾಧಿಕಾರಿಗಳಾಗಬೇಕು, ಪ್ರತೀ ಹೆಜ್ಜೆಯಲ್ಲಿ ತಂದೆಯನ್ನು ಅನುಸರಣೆ ಮಾಡಬೇಕು. ಕುಲಕಳಂಕಿತರಾಗುವ ನಡುವಳಿಕೆಯಿರಬಾರದು. ಇಂತಹ ಸುಪುತ್ರರು ತಮ್ಮನ್ನು ಯಾತ್ರಿಕರೆಂದು ತಿಳಿದು ಯಾತ್ರೆಯಲ್ಲಿ ಸದಾ ತತ್ಪರರಾಗಿರುತ್ತಾರೆ. ಯಾತ್ರಿಕರು ಎಂದೂ ಸಹ ಯಾತ್ರೆಯಲ್ಲಿ ಪತಿತರಾಗುವುದಿಲ್ಲ. ಒಂದುವೇಳೆ ಯಾರಾದರೂ ವಿಕಾರಕ್ಕೆ ವಶರಾಗುತ್ತಾರೆಂದರೆ ಪುಡಿ ಪುಡಿಯಾಗುತ್ತಾರೆ, ಸತ್ಯ ನಾಶವಾಗಿ ಬಿಡುತ್ತದೆ, ನಂತರ ಬಹಳ ದುಃಖಿಯಾಗುತ್ತಾರೆ.

**ಗೀತೆ:** ಬಾಲ್ಯದ ದಿನಗಳನ್ನು ಮರೆಯಬಾರದು.....

ಓಂ ಶಾಂತಿ. ಇದು ಮಕ್ಕಳಿಗಾಗಿಯೇ ಗೀತೆಯಾಗಿದೆ. ಮಮ್ಮಾ-ಬಾಬಾ ಎಂದು ಹೇಳಿ ಮತ್ತೆ ವಿಕಾರದಲ್ಲಿ ಹೋದರೆ ಅವರು ಸತ್ತು ಹೋದರೆಂದು ತಿಳಿಯಿರಿ. ಈ ಗುರಿಯು ಬಹಳ ಎಚ್ಚರಿಕೆಯನ್ನಿಡುವುದಾಗಿದೆ. ನಾನು ಪರಮಪಿತ ಪರಮಾತ್ಮನ ಸಂತಾನನಾಗಿದ್ದೇನೆ ಮತ್ತು ವಿಚಿತ್ರನಾಗಿದ್ದೇನೆ, ಎಲ್ಲಿಯ ತನಕ ನಾನು ಪರಮಧಾಮದಲ್ಲಿರುತ್ತೇನೆಯೋ ಅಲ್ಲಿಯ ತನಕ ವಾಸ್ತವದಲ್ಲಿ ನನಗೆ ಯಾವುದೇ ಚಿತ್ರ (ಶರೀರ) ಇರುವುದಿಲ್ಲ. ನಂತರ ಚಿತ್ರವನ್ನು ತೆಗೆದುಕೊಂಡು 84 ಜನ್ಮಗಳನ್ನು ಭೋಗಿಸಿ ಈಗ ನಾನು ಈಶ್ವರೀಯ ಮಡಿಲಿನ ಸಂತಾನನಾಗುತ್ತೇನೆ. ಈಶ್ವರೀಯ ಮಡಿಲಿನ ಸಂತಾನನೆಂದು ನಿಶ್ಚಯ ಮಾಡಿಕೊಂಡ ನಂತರ ಒಂದುವೇಳೆ ವಿಕಾರದಲ್ಲಿ ಹೋದರೆ ಸತ್ತರೆಂದರ್ಥ. ಇದಂತೂ ನಿಮಗೆ ಗೊತ್ತಿದೆ - ತಂದೆಯು ಸುಖವನ್ನು ಕೊಡುವವರೂ ಆಗಿದ್ದಾರೆ, ನಂತರ ಧರ್ಮರಾಜನ ಮುಖಾಂತರ ಪೂರ್ಣ ಲೆಕ್ಕವನ್ನೂ ತೆಗೆದುಕೊಳ್ಳುತ್ತಾರೆ. ತಂದೆಯು ದುಃಖವನ್ನಂತೂ ಕೊಡುವುದಿಲ್ಲ. ಅವರಂತೂ ಸುಖದಾತನಾಗಿದ್ದಾರೆ. ಆದರೆ ತಂದೆಯು ತಿಳಿಸಿದ್ದಾರೆ - ಹೇಗೆ ಸರ್ಕಾರವಿದೆ ಅಂದಮೇಲೆ ಸರ್ಕಾರದ ಜೊತೆ ಧರ್ಮರಾಜ ಅರ್ಥಾತ್ ಮುಖ್ಯ ನ್ಯಾಯಾಧೀಶರೂ ಇದ್ದಾರೆ. ಒಬ್ಬರು ಇನ್ನೊಬ್ಬರಿಂದ ಪ್ರತಿಜ್ಞೆಯನ್ನು ಮಾಡಿಸುತ್ತಾರಲ್ಲವೆ, ಅಂದಮೇಲೆ ಸ್ವಯಂ ಭಗವಂತನು ತಿಳಿಸುತ್ತಾರೆ - ಒಂದುವೇಳೆ ನೀವು ವಿಕಾರದಲ್ಲಿ ಬಿದ್ದು ಪತಿತರಾದಿರಿ ಮತ್ತೆ ತಿಳಿಸಲಿಲ್ಲವೆಂದರೆ ನೂರರಷ್ಟು ಶಿಕ್ಷೆಯಾಗುವುದು. ತಂದೆಯ ಮಕ್ಕಳಾಗಿ ಒಂದುವೇಳೆ ಮತ್ತೆ ಮುಚ್ಚಿಟ್ಟುಕೊಂಡು ನರಕದ ದ್ವಾರವಾದಿರಿ ಹಾಗೂ ತಂದೆಗೆ ಸಮಾಚಾರವನ್ನು ಕೊಡಲಿಲ್ಲವೆಂದರೆ ಒಂದೇ ಸಲ ಸತ್ತು ಹೋಗುತ್ತೀರಿ. ನಂತರ ಎಷ್ಟೇ ಪುರುಷಾರ್ಥ ಮಾಡಿದರೂ ಸಹ ವಿಜಯ ಪಡೆಯಲು ಸಾಧ್ಯವಿಲ್ಲ. ತಂದೆಯು ಸೂಚನೆಯನ್ನು ಕೊಡುತ್ತಿದ್ದಾರೆ. ಅನೇಕ ಮಕ್ಕಳಿದ್ದಾರೆ, ಅವರು ಮುಚ್ಚಿಡುತ್ತಾರೆ. ವಿಕಾರದಲ್ಲಿ ಹೋಗುವುದು ಅತಿ ದೊಡ್ಡ ಪಾಪವಾಗಿದೆ. ಮುಚ್ಚಿಟ್ಟುಕೊಂಡರೆ ಸತ್ತರೆಂದರ್ಥ. ಇಂತಹವರು ನನ್ನ ಮಕ್ಕಳಾಗದಿದ್ದರೆ ಬಹಳ ಒಳ್ಳೆಯದು. ಮಕ್ಕಳು ಕುಪುತ್ರರಾಗಿದ್ದರೆ ಈ ಮಗುವಂತೂ ನನ್ನ ಕುಲಕ್ಕೆ ಕಳಂಕಿತ ಎಂದು ತಂದೆಯು ಹೇಳುತ್ತಾರಲ್ಲವೆ. ತಂದೆಗೆ ಇದೆಲ್ಲವೂ ಹೇಗೆ ತಿಳಿಯುತ್ತದೆ ಎಂದು ತಿಳಿಯಬೇಡಿ. ಭಲೆ ಈ ಬ್ರಹ್ಮಾರವರು ಬಾಹರ್ಯಾಮಿ ಆಗಿದ್ದಾರೆ. ಇವರಿಗೆ ಏನೂ ತಿಳಿಯದಿರಬಹುದು, ಆದರೆ ಶಿವತಂದೆಯಂತೂ ಚೆನ್ನಾಗಿ ಅರಿತುಕೊಂಡಿದ್ದಾರೆ. ತಂದೆಯು ತಿಳಿಸುತ್ತಾರೆ - ನಾನಂತೂ ಸುಖ ಕೊಡಬೇಕಾಗಿದೆ. ಆದರೆ ಪ್ರತಿಯೊಬ್ಬರಿಗೆ ಅವರ ನಡುವಳಿಕೆಯನುಸಾರ ಶಿಕ್ಷೆಯು ಸಿಗುತ್ತದೆ. ತಂದೆಯು ಎಲ್ಲರಿಗೂ ತಿಳಿಸುತ್ತಾರೆ, ಅದರಲ್ಲಿಯೂ ನಾರಿಯರು ಬಹಳ ಎಚ್ಚರಿಕೆಯಿಂದ ಇರಬೇಕು, ಎಂದೂ ಸುಳ್ಳನ್ನು ಹೇಳಬಾರದು. ತಂದೆಯು ಪುರುಷರಿಗಿಂತ ನಾರಿಯರ ಮೇಲೆ ಹೆಚ್ಚಿಗೆ ದಯಾಹೃದಯಿ ಆಗಿರುತ್ತಾರೆ. ಏಕೆಂದರೆ ನಾರಿಯನ್ನು ಬಹಳ ಸತಾಯಿಸುತ್ತಾರೆ, ತಂದೆಯು ಬಂದು ಮಾತೆಯರ ಮೇಲೆ ಕಳಶವನ್ನಿಡುತ್ತಾರೆ ಅಂದಾಗ ಮಾತೆಯರ ಮೇಲೆ ಎಷ್ಟು ದೊಡ್ಡ ಜವಾಬ್ದಾರಿಯಿದೆ. ತಂದೆಯು ವಿಕಾರಕ್ಕಾಗಿ ಎಷ್ಟು ಹೇಳುತ್ತಾರೆಯೋ ಅಷ್ಟು ಕ್ರೋಧಕ್ಕೆ ಹೇಳುವುದಿಲ್ಲ. ವಾಸ್ತವದಲ್ಲಿ ಯಾವುದೇ ಪತಿತರು ಈ ಸಭೆಯಲ್ಲಿ ಕುಳಿತುಕೊಳ್ಳಲು ಸಾಧ್ಯವಿಲ್ಲ. ಎಲ್ಲಿಯಾದರೂ ಪತಿತರ ಜೊತೆಯೂ ಸೇರಬೇಕಾಗುತ್ತದೆ. ಹಿರಿಯ ವ್ಯಕ್ತಿಗಳು ಹೆಚ್ಚು ಪತಿತರಾಗಿರುತ್ತಾರೆ. ಏಕೆಂದರೆ ಅವರ ಬಳಿ ಹಣವಿರುತ್ತದೆಯಲ್ಲವೆ. ಆದ್ದರಿಂದ ನಾವು ಅಪವಿತ್ರರಾಗುವುದರಿಂದ ಪಾರು ಮಾಡಿ ಎಂದು ಮಾತೆಯರೇ ಕರೆದಿರಿ. ಎಲ್ಲರೂ ದುಃಖಿಯಾಗುತ್ತೀರಿ. ಮಾತೆಯರ ಕೂಗನ್ನು ಕೇಳಿ ತಂದೆಯು ಬರುತ್ತಾರೆ, ಅಂದಾಗ ಮಾತೆಯರು ಬಹಳ ಎಚ್ಚರಿಕೆಯಿಂದ ಇರಬೇಕು. ಪುಖರಾಜಪರಿ, ನೀಲಂಪರಿ ಹೆಸರುಗಳೂ ಸಹ ಮಾತೆಯರದಾಗಿದೆ.

ತಂದೆಯು ಎಚ್ಚರಿಕೆಯನ್ನು ಕೊಡುತ್ತಾರೆ - ಇಲ್ಲಿ ಅಸುರರಿಂದ ದೇವತೆಗಳನ್ನಾಗಿ ಮಾಡಲಾಗುತ್ತದೆ. ಪತಿತರಿಗೆ ಅಸುರರೆಂದು ಹೇಳಲಾಗುವುದು. ಈ ಇಡೀ ಪ್ರಪಂಚವು ಪತಿತ, ಅಸುರೀ ಪ್ರಪಂಚವಾಗಿದೆ. ಪತಿತ ಪ್ರಪಂಚದಲ್ಲಿ ಯಾರೂ ಪಾವನರಿರುವುದಿಲ್ಲ. ಸನ್ಯಾಸಿಗಳಿಗಾಗಿ ತಿಳಿಸಲಾಗಿದೆ - ಅವರು ಯಾವುದೇ ದೇವತೆಗಳ ರೀತಿ ಪಾವನರಲ್ಲ. ಏಕೆಂದರೆ ಅವರಿರುವುದೂ ಸಹ ಪತಿತ ಪ್ರಪಂಚದಲ್ಲಿಯೇ ಮತ್ತು ಅವರು ನಿವೃತ್ತಿ ಮಾರ್ಗದವರಾಗಿದ್ದಾರೆ. ಸತ್ಯಯುಗದಲ್ಲಿ ಎಲ್ಲರೂ ಸಂಪೂರ್ಣ ನಿರ್ವಿಕಾರಿಗಳಾಗಿದ್ದರು.

ತಾವಿಲ್ಲಿ ಸಂಪೂರ್ಣ ಪಾವನರಾಗಲು ಬಂದಿದ್ದೀರಿ. ಏಕೆಂದರೆ ಇದು ಸಂಪೂರ್ಣ ಪತಿತ ಪ್ರಪಂಚವಾಗಿದೆ. ಒಬ್ಬರೂ ಪಾವನರಿಲ್ಲ, ಶ್ರೇತಾಯುಗಕ್ಕೂ ಸಹ ಎರಡು ಕಲೆಗಳು ಕಡಿಮೆಯೆಂದು ಹೇಳಲಾಗುತ್ತದೆ. ಸತ್ಯಯುಗದಲ್ಲಿ 16 ಕಲೆಗಳಿರುತ್ತವೆ, ಶ್ರೇತಾಯುಗದಲ್ಲಿ 2 ಕಲೆಗಳು ಕಡಿಮೆಯಾಗಿ ಬಿಡುತ್ತದೆ, ಅಂದಾಗ ಅಂತ್ಯದಲ್ಲಿ ಎರಡು ತರಹದ ಮಕ್ಕಳೂ ಸಹ ಇರುತ್ತಾರೆ. ಆದ್ದರಿಂದ ಕ್ಷತ್ರಿಯರೆಂದು ಹೇಳಲಾಗುತ್ತದೆ. ಎರಡು ಕಲೆಗಳು ಕಡಿಮೆಯಾಗುವುದರಿಂದ ಸ್ವಲ್ಪ ಕೊರತೆಯಾಗಿ ಬಿಡುತ್ತವೆ. ವಾಸ್ತವದಲ್ಲಿ ಶ್ರೇತಾವನ್ನು ಸ್ವರ್ಗವೆಂದು ಹೇಳುವುದಿಲ್ಲ. ಸ್ವರ್ಗವು ಸತ್ಯಯುಗವೇ ಆಗಿದೆ. ನೀವು ಮಕ್ಕಳು ಸತ್ಯಯುಗಕ್ಕಾಗಿ ತಯಾರಿ ಮಾಡಿಕೊಳ್ಳಬೇಕಾಗಿದೆ. ಒಂದುವೇಳೆ ವಿಕಾರದಲ್ಲಿ ಬಿದ್ದು ಹೋದರೆ ಸ್ವರ್ಗದಲ್ಲಿ ಬರಲು ಸಾಧ್ಯವಿಲ್ಲ. ಮೂಲ ಮಾತು ಪತಿತರಾಗಬಾರದು. ಶಿವತಂದೆಗಂತೂ ಗೊತ್ತಿದೆ, ಆದರೆ ಒಬ್ಬೊಬ್ಬರನ್ನು ಎಷ್ಟು ಕೇಳುವುದು? ಅಪವಿತ್ರರಾಗಿ ನಂತರ ಮುಚ್ಚಿಟ್ಟುಕೊಂಡರೆ ಬಹಳ ಬಹಳ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ. ಟ್ರಿಬ್ಯುನಲ್ ಯಾವಾಗ ಕುಳಿತುಕೊಳ್ಳುತ್ತದೆ. ಆಗ ಈ ಬಾಬಾ ಸಹ ಕುಳಿತುಕೊಳ್ಳುತ್ತಾರೆ, ಧರ್ಮರಾಜನೂ ಕುಳಿತುಕೊಳ್ಳುತ್ತಾರೆ. ನಂತರ ಧರ್ಮರಾಜನು ತಿಳಿಸುತ್ತಾರೆ - ನೀವು ಇಂತಹ ಸಮಯದಲ್ಲಿ ವಿಕಾರದಲ್ಲಿ ಹೋದಿರಿ ಹಾಗೂ ಸಭೆಯಲ್ಲಿ ಕುಳಿತುಕೊಂಡಿರಿ, ತಿಳಿಸಿರಲಿಲ್ಲ. ಆದ್ದರಿಂದ ಈಗ ಶಿಕ್ಷೆಯನ್ನು ಅನುಭವಿಸಿ. ಆದ್ದರಿಂದ ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಬಹಳ ಎಚ್ಚರಿಕೆಯಿಂದ ಇರಿ. ಎಂದೂ ಸಹ ವಿಕಾರದಲ್ಲಿ ಹೋಗಿ ಮತ್ತೆ ಇಲ್ಲಿಗೆ ಬಂದು ಕುಳಿತುಕೊಳ್ಳಲು ಸಾಧ್ಯವಿಲ್ಲ. ಹೀಗೆ ಅನೇಕ ಸೇವಾಕೇಂದ್ರಗಳಲ್ಲಿ ಬಂದು ಕುಳಿತುಕೊಳ್ಳುತ್ತಾರೆ. ತಂದೆಗೆ ಗೊತ್ತಿದೆ - ಒಂದುವೇಳೆ ಕುಳಿತುಕೊಳ್ಳಬೇಡಿ ಎಂದು ತಿಳಿಸಿದರೆ ಅಸುರರಾಗಿ ಮತ್ತೆ ವಿಘ್ನಗಳನ್ನು ಹಾಕುತ್ತಾರೆ. ಶತ್ರುಗಳಾಗಿ ಬಿಡುತ್ತಾರೆ, ಗಡಿ ಬಿಡಿ ಮಾಡಲು ತೊಡಗುತ್ತಾರೆ. ಇದಕ್ಕೆ ಪತಿತ ರಾಜ್ಯ, ಮುಳ್ಳುಗಳ ಪ್ರಪಂಚವೆಂದು ಕರೆಯಲಾಗುತ್ತದೆ. ರಾಜ-ರಾಣಿಯರಂತೂ ಇಲ್ಲ. ಮುಖ್ಯಮಂತ್ರಿ ಹೇಗೋ ಹಾಗೆಯೇ ಪ್ರಜೆಗಳು. ಅವರು ಈ ಮಾತುಗಳನ್ನು ಅರಿತುಕೊಂಡಿಲ್ಲ. ಸತ್ಯ ತಂದೆಯ ಜೊತೆ ಸತ್ಯವಾಗಿರಬೇಕು. ಸತ್ಯ ಹೃದಯದವರ ಮೇಲೆ ಸಾಹೇಬ್ ತಂದೆಯು ರಾಜಿಯಾಗುತ್ತಾರೆ. ಬುದ್ಧಿಯ ಬೀಗವನ್ನು ತೆರೆಯುತ್ತಾರೆ. ಸತ್ಯ ಹೃದಯವಿಲ್ಲದಿದ್ದರೆ ಬೀಗವನ್ನು ತೆರೆಯುವುದಿಲ್ಲ. ಇನ್ನೂ ಬಾಡಿ ಹೋಗುತ್ತಿರುತ್ತಾರೆ. ವಿಘ್ನಗಳು ಬರುತ್ತಿರುತ್ತವೆ, ಆದ್ದರಿಂದ ತಂದೆಯು ತಿಳಿಸುತ್ತಾರೆ. ಶಾಸ್ತ್ರಗಳಲ್ಲಿಯೂ ಸಹ ಬರೆಯಲ್ಪಟ್ಟಿದೆ - ಇಂದ್ರ ಸಭೆಯಲ್ಲಿ ಪತಿತರು ಬಂದು ಮುಚ್ಚಿಟ್ಟುಕೊಂಡು ಕುಳಿತು ಬಿಡುತ್ತಿದ್ದರು. ಇಲ್ಲಿ ಅಥವಾ ಸೇವಾಕೇಂದ್ರಗಳಲ್ಲಿ ಹಾಗೆಯೇ ಬಂದು ಕುಳಿತುಕೊಳ್ಳುತ್ತಾರೆ. ಏನಾಗುತ್ತದೆ ಎಂದು ನೋಡುತ್ತಾರೆ ಮತ್ತು ಕನ್ಯೆಯರನ್ನು ನೋಡುತ್ತಾರೆ, ಚಂಚಲತೆ ಮಾಡುತ್ತಾರೆ.

ಈಗ ಬೇಹದ್ದಿನ ತಂದೆಯು ಬಂದು ಮಕ್ಕಳಿಗೆ ತಿಳಿಸುತ್ತಾರೆ. ಗೀತೆಯಲ್ಲಿ ತಂದೆಗೆ ಬದಲಾಗಿ ಕೃಷ್ಣನ ಹೆಸರನ್ನು ಹಾಕಿರುವುದು ಪ್ರಪಂಚದವರಿಗೆ ಗೊತ್ತಿಲ್ಲ. ಭಗವಂತನಂತೂ ಸ್ವಯಂ ಜ್ಞಾನಸಾಗರನಾಗಿದ್ದಾರೆ, ಅವರೇ ಕುಳಿತು ತಿಳಿಸಿ ಕೊಡುತ್ತಾರೆ. ಆ ತಂದೆಯನ್ನೇ ನೆನಪು ಮಾಡಬೇಕು. ಏಕೆಂದರೆ ಈಗ ಹಿಂತಿರುಗಿ ಹೋಗಬೇಕಾಗಿದೆ. ತಾವೀಗ ನೆನಪಿನ ಯಾತ್ರೆಯಲ್ಲಿದ್ದೀರಿ. ತೀರ್ಥ ಯಾತ್ರೆಯಲ್ಲಿ ಎಂದೂ ಯಾರೂ ವಿಕಾರದಲ್ಲಿ ಹೋಗುವುದಿಲ್ಲ. ಅಂದಮೇಲೆ ಇದು ಧೀರ್ಘ ಯಾತ್ರೆಯಾಗಿದೆ. ಅಂದಾಗ ಎಲ್ಲಿಯವರೆಗೆ ಜೀವಿಸಿರುತ್ತೀರಿ ಅಲ್ಲಿಯವರೆಗೆ ಯಾತ್ರೆಯಲ್ಲಿರುತ್ತೀರಿ. ಯಾತ್ರೆಯಲ್ಲಿ ನಡೆಯುತ್ತಾ-ನಡೆಯುತ್ತಾ ವಿಕಾರದಲ್ಲಿ ಬಿದ್ದರೆ ಪುಡಿ ಪುಡಿಯಾಗಿ ಬಿಡುತ್ತಾರೆ. ಈ ವಿಚಾರವನ್ನಿಟ್ಟುಕೊಳ್ಳಬೇಕು - ನಾವು ಯಾತ್ರೆಯಲ್ಲಿದ್ದೇವೆ. ಆದ್ದರಿಂದ ವಿಕಾರದಲ್ಲಿ ಹೋಗಬಾರದು. ಈಗಿನ ಪ್ರಪಂಚವಂತೂ ಬಹಳ ಕೊಳಕಾಗಿದೆ. ತೀರ್ಥ ಸ್ಥಾನಗಳಲ್ಲಿ ಮಾರ್ಗದರ್ಶಕರು ತುಂಬಾ ಕೊಳಕಿರುತ್ತಾರೆ. ಈ ಬ್ರಹ್ಮಾ ತಂದೆಯು ಅನುಭವಿಯಾಗಿದ್ದಾರೆ, ಅಂದಾಗ ತಂದೆಯು ಬಂದು ಎಲ್ಲರಿಗಿಂತ ಹೆಚ್ಚಿಗೆ ಕನ್ಯೆಯರು ಹಾಗೂ ಮಾತೆಯರನ್ನು ತನ್ನವರನ್ನಾಗಿ ಮಾಡಿಕೊಳ್ಳುತ್ತಾರೆ. ಜಗದಂಬಾ ಶಕ್ತಿಸೇನೆ ಎಂದು ಗಾಯನ ಮಾಡಲ್ಪಟ್ಟಿದೆ. ತಂದೆಯು ತಿಳಿಸಿರುತ್ತಾರೆ - ಮಕ್ಕಳೇ, ಈ ವಿಚಾರವನ್ನಿಟ್ಟುಕೊಳ್ಳಿ. ನಾವು ಎಂತಹ ಕರ್ಮವನ್ನು ಮಾಡುತ್ತೇವೆಯೋ ಅಂತಹ ಕರ್ಮವನ್ನು ಅನ್ಯರು ಮಾಡುತ್ತಾರೆ. ಒಂದುವೇಳೆ ಬ್ರಹ್ಮಾಕುಮಾರ-ಕುಮಾರಿಯರಲ್ಲಿಯೇ ಯಾವುದೇ ವಿಕಾರ, ದೇಹಾಭಿಮಾನ ಹಾಗೂ ಲೋಭ ಇತ್ಯಾದಿಗಳಿದ್ದರೆ ಸೇವೆ ಮಾಡಲು ಸಾಧ್ಯವಿಲ್ಲ. ನಂತರ ಅನುತ್ತೀರ್ಣರಾಗಿ ಬಿಡುತ್ತಾರೆ, ಜಿಜ್ಞಾಸುಗಳು ಬೇಜಾರಾಗಿ ಬಿಡುತ್ತಾರೆ. ಒಂದುವೇಳೆ ಬ್ರಹ್ಮಾಕುಮಾರಿಯು ಒಳ್ಳೆಯವರಾಗಿದ್ದರೆ ಅವಶ್ಯವಾಗಿ ಸೇವಾಕೇಂದ್ರವನ್ನು ಚೆನ್ನಾಗಿ ನಡೆಸಬಹುದು. ಯಾರು ಚೆನ್ನಾಗಿ ಸೇವೆ ಮಾಡುತ್ತಾರೆ ಅವರು ಮಹಾರಾಜ-ಮಹಾರಾಣಿಯಾಗುತ್ತಾರೆ. ಕಡಿಮೆ ಸೇವೆ ಮಾಡಿದರೆ ಮಹಾರಾಜ-ಮಹಾರಾಣಿಯ ದಾಸ-ದಾಸಿಯರಾಗಿ ಬಿಡುತ್ತಾರೆ. ಲಕ್ಷ್ಮಿ-ನಾರಾಯಣರ ಬಳಿ ದಾಸ-ದಾಸಿಯರೂ ಇರುವರಲ್ಲವೆ. ಅವರಂತೂ ರಾಜ-ರಾಣಿಯ ಜೊತೆಯಲ್ಲಿಯೇ ಇರುತ್ತಾರೆ. ಇಲ್ಲಿ ನೀವು ಮನುಷ್ಯರಿಂದ ದೇವತೆಗಳಾಗುತ್ತೀರಿ. ನೀವೀಗ ಯಾತ್ರೆಯಲ್ಲಿದ್ದೀರಿ. ಒಂದುವೇಳೆ ಯಾತ್ರೆಯನ್ನು ಮರೆತಿರಿ, ಶಿವತಂದೆ ಅಥವಾ ಅವರ ಮಧುರ ಮನೆಯನ್ನು ಮರೆತಿರೆಂದರೆ ಮಾಯೆಯ ಪೆಟ್ಟು ಅತಿ ಜೋರಾಗಿ ಬೀಳುತ್ತದೆ. ತಾವು ತುಂಬಾ ಪುರುಷಾರ್ಥ ಮಾಡಬೇಕು. ವಿಕಾರದಿಂದ ದೂರವಿರಬೇಕಾಗಿದೆ. ಇಲ್ಲಿ ಯಾವುದೇ ಮಾತನ್ನು ಮುಚ್ಚಿಡಲು ಸಾಧ್ಯವಿಲ್ಲ. ಶಿವತಂದೆಯೊಂದಿಗೆ ಏನೂ ಮುಚ್ಚಿಡಲು ಸಾಧ್ಯವಿಲ್ಲ. ಶಿಕ್ಷೆಯನ್ನಂತೂ ಅವರೇ ಕೊಡಬೇಕಾಗಿದೆ.

ತಂದೆ-ತಾಯಿಯನ್ನು ಅನುಸರಿಸಿ ಎಂದು ಹೇಳಲಾಗುತ್ತದೆ. ಅಂದಮೇಲೆ ತಂದೆಯು ಆ ರೀತಿ ಏನಾದರೂ ಮಾಡುತ್ತಾರೆಯೇ? ತಂದೆಯ ಬಳಿ ಅನೇಕಿರುತ್ತಾರೆ, ಅವರ ಮಾತುಕತೆಯಿಂದಲೇ ಇವರು ಪತಿತರೆಂದು ಗೊತ್ತಾಗಿ ಬಿಡುತ್ತದೆ. ಕೆಲವರಷ್ಟೇ ಪರಿಶ್ರಮದಿಂದ ಪವಿತ್ರರಾಗಿರಬಹುದು. ನಂತರ ಮುರುಳಿಯಲ್ಲಿ ತಿಳಿಸಲಾಗುತ್ತದೆ - ಅನೇಕರು ಮುಚ್ಚಿಟ್ಟುಕೊಳ್ಳುತ್ತಾರೆ. ಯಾತ್ರೆಯಲ್ಲಿ ವಿಕಾರದಲ್ಲಿ ಹೋಗುವುದಂತೂ ಬಹಳ ಕೆಟ್ಟದಾಗಿದೆ. ನೀವು ವಿಜಯಮಾಲೆಯಲ್ಲಿ ಪೋಣಿಸಲ್ಪಡುವುದಿಲ್ಲ. ನಾವು

ಸೂರ್ಯವಂಶಿಯರಾಗಬೇಕೆಂದು ಬಯಸುತ್ತೀರಿ, ಅಂದಮೇಲೆ ಯಾತ್ರೆಯಲ್ಲಿ ನಡೆಯುತ್ತಾ ಎಂದೂ ಅಪವಿತ್ರರಾಗಬಾರದು. ಯಾತ್ರೆಯಲ್ಲಿದ್ದೇನೆ ಎಂಬುದನ್ನು ಮಕ್ಕಳು ಮರೆಯುತ್ತಿರುತ್ತಾರೆ. ಇಡೀ ದಿನದಲ್ಲಿ ಒಂದು ಗಂಟೆ ಅಥವಾ ಅರ್ಧ ಗಂಟೆಯೂ ಸಹ ನೆನಪು ಮಾಡುವುದಿಲ್ಲ. ತಂದೆಯ ನೆನಪಿನಲ್ಲಿರುವುದು ತುಂಬಾ ಪರಿಶ್ರಮವಾಗುತ್ತದೆ. ನಂತರ ಶ್ರೀಮಂತ ಮನೆತನದಲ್ಲಿಯೂ ಬಂದು ದಾಸ-ದಾಸಿಯರ ಪದವಿಯನ್ನು ಪಡೆಯುತ್ತಾರೆ. ಪುರುಷಾರ್ಥ ಮಾಡಿ ಮಾತಪಿತಾರವರ ಸಿಂಹಾಸನಾಧಿಕಾರಿಯಾಗಿ ತೋರಿಸಿ, ಇಲ್ಲವೆಂದರೆ ಇವರು ಕುಪುತ್ರರು ಸರಿಯಾದ ರೀತಿಯಲ್ಲಿ ನಡೆಯುವುದಿಲ್ಲವೆಂದು ತಂದೆಯು ಹೇಳುತ್ತಾರೆ. ನೀವು ಬ್ರಾಹ್ಮಣರು ಯಾತ್ರೆಯಲ್ಲಿದ್ದೀರಿ. ಒಂದುವೇಳೆ ಇಂತಹ ನಡುವಳಿಕೆಯನ್ನು ನಡೆದು ಕುಲಕ್ಕೆ ಕಳಂಕಿತರಾದರೆಂದರೆ ಬಹಳ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ. ಜನ್ಮ-ಜನ್ಮಾಂತರದ್ದಂತೂ ಗರ್ಭ ಜೈಲಿನ ಪಕ್ಷಿಗಳಾಗಿದ್ದಿರಿ. ಆ ಸಮಯದಲ್ಲಿ ಮನುಷ್ಯರು ಪಂಜರದ ಪಕ್ಷಿಗಳಾಗಿದ್ದಾರೆ. ಗಳಿಗೆ-ಗಳಿಗೆಯೂ ಶಿಕ್ಷೆಯನ್ನು ಅನುಭವಿಸುತ್ತಾರೆ. ನೀವಂತೂ ಈಗ ಗರ್ಭ ಮಹಲಿನಲ್ಲಿ ಹೋಗಬೇಕಾಗಿದೆ. ಅಂದಮೇಲೆ ಎಷ್ಟೊಂದು ಪರಿಶ್ರಮ ಪಡಬೇಕು! ಭಲೆ ನೀವು ಎಲ್ಲಿಯೇ ಕುಳಿತುಕೊಳ್ಳಿ, ರೈಲಿನಲ್ಲಿಯೇ ಇರಿ ಅಥವಾ ಎಲ್ಲಿಯೇ ನೀವು ಯಾತ್ರೆಯಲ್ಲಿ ಹೋಗಿ, ಆದರೆ ತಂದೆಯ ನೆನಪಿನಲ್ಲಿರಬೇಕಾಗಿದೆ. ನಾವು ನಾರಾಯಣ ಅಥವಾ ಲಕ್ಷ್ಮಿಯನ್ನು ವರಿಸುತ್ತೇವೆಂದು ಎಲ್ಲರೂ ಹೇಳುತ್ತೀರಿ ಅಂದಾಗ ಈ ರೀತಿ ಆಗಿ ತೋರಿಸಿ. ಪದವಿಯನ್ನೇ ಪಡೆಯಲಿಲ್ಲವೆಂದರೆ ಮತ್ತೇನು ಮಾಡಿದಿರಿ. ತಂದೆಯು ಎಚ್ಚರಿಕೆಯನ್ನು ಕೊಡುತ್ತಾರೆ - ತಂದೆಯ ಬಳಿ ಬರುತ್ತೀರೆಂದರೆ ತಂದೆಯು ಚೆನ್ನಾಗಿ ನಗಿಸುತ್ತಾ ಖುಷಿ ಪಡಿಸುತ್ತಾರೆ. ಕೆಲವರಂತೂ ಮೋಹದ ಕೀಟಗಳು ಈ ರೀತಿಯಿದ್ದಾರೆ - ಹೇಗೆ ಕೋತಿಗಳ ಸಮಾನ. ಮಿತ್ರ ಸಂಬಂಧಿಗಳು ಮುಂತಾದವರಿಂದ ಬುದ್ಧಿ ಯೋಗವು ಕತ್ತರಿಸುವುದೇ ಇಲ್ಲ. ಯಾರು ಅಪವಿತ್ರರಾಗುತ್ತಾರೆ ನಂತರ ಬರೆಯುತ್ತಾರೆ - ಬಾಬಾ, ನಾವು ಸೋಲನ್ನು ಅನುಭವಿಸಿದೆವು. ಕಾಮದ ಗುಣಿಯಲ್ಲಿ ಬಿದ್ದು ಹೋದೆವು. ಇಂತಹವರು ಪುಡಿ ಪುಡಿ ಆಗಿ ಬಿಡುತ್ತಾರೆ ಅಂದಾಗ ತಂದೆಯು ಎಚ್ಚರಿಕೆ ನೀಡುತ್ತಿರುತ್ತಾರೆ - ನೀವು ಯಾತ್ರೆಯಲ್ಲಿದ್ದೀರಿ, ಅಂದಾಗ ಕಾಮ ವಿಕಾರ ಇರಬಾರದು. ಇಲ್ಲವೆಂದರೆ ಬಹಳ ದುಃಖಿಯಾಗುತ್ತೀರಿ. ತಂದೆಯಿಂದ ವೈಕುಂಠದ ಆಸ್ತಿಯನ್ನು ಪಡೆಯಬೇಕೆಂದರೆ ಮರೆತೂ ಸಹ ತಮ್ಮ ಸತ್ಯನಾಶ ಮಾಡಿಕೊಳ್ಳಬಾರದು. ಕಾಮ ಮಹಾಶತ್ರುವಾಗಿದೆ. ಆದಿ-ಮಧ್ಯ-ಅಂತ್ಯ ದುಃಖ ಕೊಡುವಂತದ್ದಾಗಿದೆ. ಮೃತ್ಯುಲೋಕದಲ್ಲಿ ಎಲ್ಲರೂ ಆದಿ-ಮಧ್ಯ-ಅಂತ್ಯ ದುಃಖವನ್ನು ಭೋಗಿಸುತ್ತಿರುತ್ತಾರೆ. ಸತ್ಯಯುಗವನ್ನು ಅಮರಲೋಕವೆಂದು ಹೇಳಲಾಗುತ್ತದೆ, ಅಮರನಾಥ ಶಿವತಂದೆಯ ಕಥೆಯನ್ನು ಕೇಳುವುದರಿಂದ ರಾಜ್ಯಭಾಗ್ಯವು ಸಿಗುತ್ತದೆ. ವೃದ್ಧ ಮಾತೆಯರು ಮತ್ತು ಕನ್ಯೆಯರು ವಿಕಾರದಿಂದ ಪಾರಾಗಿದ್ದಾರೆ, ವಿಧವೆಯರೂ ಸಹ ಬಹಳ ಭಾಗ್ಯಶಾಲಿಗಳಾಗಿದ್ದಾರೆ. ಪತಿಯರ ಪತಿಯಂತೂ ಶಿವತಂದೆಯಾಗಿದ್ದಾರೆ. ಈಶ್ವರೀಯ ಪಾಠಶಾಲೆಯಲ್ಲಿ ಬಂದು ಮುರುಳಿಯನ್ನು ಕೇಳುತ್ತೀರೆಂದರೆ ಹೊಸ-ಹೊಸ ಮಾತುಗಳನ್ನು ಕೇಳುತ್ತೀರಿ. ಬೇಹದ್ದಿನ ತಂದೆಯು ಸ್ವರ್ಗ ಪವಿತ್ರ ಪ್ರಪಂಚದ ಮಾಲೀಕರನ್ನಾಗಿ ಮಾಡುತ್ತಾರೆಂದರೆ ತಕ್ಷಣ ಪವಿತ್ರರಾಗಬೇಕಲ್ಲವೆ. ಮೋಸ ಹೋಗುತ್ತಿರುತ್ತೀರಿ, ವಿಷವನ್ನು ಕುಡಿಯುತ್ತಾ ಇರುತ್ತೀರೆಂದರೆ ಧಾರಣೆಯಾಗುವುದಿಲ್ಲ. ಇದರಲ್ಲಿ ಚಿನ್ನದ ಪಾತ್ರೆಯು ಬೇಕು, ತಂದೆಯು ನಿರಹಂಕಾರಿಯಾಗಿ ಪತಿತ ಪ್ರಪಂಚದಲ್ಲಿ ಬರಬೇಕಾಗುತ್ತದೆ. ನನ್ನನ್ನು ಕೇವಲ ಮಕ್ಕಳೇ ಅರಿತುಕೊಂಡಿದ್ದಾರೆ, ಅವರಲ್ಲಿಯೂ ಸಹ ಮಾಯೆಯು ಕೆಲಕೆಲವರನ್ನು ಮೂಗನ್ನು ಹಿಡಿದು ಬೀಳಿಸಿ ಬಿಡುತ್ತದೆ. ಅವರು ಗೌರವ ಕೊಡುವುದಿಲ್ಲ. ಅಹೋ! ಭಗವಂತ ನಮಗೆ ಒದಿಸುತ್ತಾರೆ, ನಾವು ಎಷ್ಟೊಂದು ಭಾಗ್ಯಶಾಲಿಗಳಾಗಿದ್ದೇವೆ, ತಂದೆಯು ಎಷ್ಟೊಂದು ಸಾಧಾರಣ ಶರೀರದಲ್ಲಿ ಕುಳಿತುಕೊಂಡಿದ್ದಾರೆ. ಅಂದಮೇಲೆ ನೀವು ಮಕ್ಕಳೂ ಸಹ ನಿರಹಂಕಾರಿಗಳಾಗಬೇಕಾಗಿದೆ. ಅವರು ನಿರಹಂಕಾರಿಯಾಗಿದ್ದಾರೆ, ಅವರಿಗೆ ದೇಹದ ಅಹಂಕಾರವಿರಲು ಸಾಧ್ಯವಿಲ್ಲ. ಆದ್ದರಿಂದ ನೀವೂ ಸಹ ನಿರಹಂಕಾರಿಯಾಗಿ. ತಾವು ಸತ್ತರೆ ತಮ್ಮ ಪಾಲಿಗೆ ಜಗತ್ತೇ ಸತ್ತಂತೆ. ನಾವೀಗ ತಂದೆಯ ಬಳಿ ಹೋಗಬೇಕಾಗಿದೆ, ಅಂದಮೇಲೆ ಈ ಸ್ಮಶಾನವನ್ನು ಏಕೆ ನೆನಪು ಮಾಡುವುದು. ತಮ್ಮೊಂದಿಗೆ ಈ ರೀತಿ ಮಾತನಾಡಿಕೊಳ್ಳುತ್ತಾ ಇರಿ. ಆಗ ಖುಷಿಯ ನಶೆಯು ಏರುವುದು, ಸದಾ ಪ್ರಪುಲಿತರಾಗಿರುತ್ತೀರಿ.

ನಾವು ತಂದೆಯ ಜೊತೆ ಯಾತ್ರೆಯಲ್ಲಿದ್ದೇವೆ. ತಂದೆಯು ಕರೆದುಕೊಂಡು ಹೋಗಲು ಬಂದಿದ್ದಾರೆ. ಆದ್ದರಿಂದ ಮಾಯೆಯು ಎಲ್ಲಿಯೂ ಕಿವಿ ಕತ್ತರಿಸದಿರಲಿ. ಅಂತಹವರಿಗೆ ಕೇಳಿದರೂ ಸಹ ಧಾರಣೆಯಾಗುವುದಿಲ್ಲ, ಖುಷಿಯ ನಶೆಯು ಏರುವುದಿಲ್ಲ. ಅನೇಕರಿಗೆ ದಾನ ಮಾಡುತ್ತೀರೆಂದರೆ ಅನೇಕರ ಆಶೀರ್ವಾದವು ಸಿಗುವುದು. ಜ್ಞಾನಮಾರ್ಗದಲ್ಲಿ ಎಲ್ಲರ ಜೊತೆ ಮಧುರರಾಗಿರಬೇಕು, ಉಪ್ಪು-ನೀರಾಗಬಾರದು. ವಿಕಾರಿ ಸಂಬಂಧದೊಂದಿಗೆ ಹಾಗೂ ದೈವಿ ಸಂಬಂಧ ಎರಡರೊಂದಿಗೆ ಸಂಬಂಧವನ್ನು ನಿಭಾಯಿಸಬೇಕಾಗಿದೆ. ಎರಡೂ ಕಡೆ ಸ್ನೇಹಿಯಾಗಬೇಕಾಗಿದೆ. ತಂದೆಯು ತನ್ನ ಸುಪುತ್ರ ಮಕ್ಕಳನ್ನು ನೋಡಿ ಖುಷಿಯಾಗುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ, ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕೇ.

**ಧಾರಣೆಗಾಗಿ ಮುಖ್ಯಸಾರ:**

1. ಈಗ ನಾವು ಯಾತ್ರೆಯಲ್ಲಿದ್ದೇವೆ, ಆದ್ದರಿಂದ ಬಹಳ ಎಚ್ಚರಿಕೆಯಿಂದ ನಡೆಯಬೇಕಾಗಿದೆ. ಅವಶ್ಯವಾಗಿ ಪವಿತ್ರರಾಗಿರಬೇಕಾಗಿದೆ.
2. ತಂದೆಯ ಸಮಾನ ನಿರಹಂಕಾರಿಗಳಾಗಬೇಕಾಗಿದೆ, ನಾವು ತಂದೆಯ ಬಳಿ ಹೋಗಬೇಕು. ಆದ್ದರಿಂದ ಎಲ್ಲದರಿಂದ ಮಮತ್ವವನ್ನು

ತೆಗೆಯಬೇಕಾಗಿದೆ. ನಿಮಲ್ಲಿ ನೀವೆ ಮಾತನಾಡುತ್ತಾ ಸದಾ ಪ್ರಫುಲ್ಲಿತರಾಗಿರಬೇಕಾಗಿದೆ.

**ವರದಾನ:** ದುಃಖದ ಚಕ್ರಗಳಿಂದ ಸದಾ ಮುಕ್ತರಾಗಿರುವಂತಹ ಮತ್ತು ಎಲ್ಲರನ್ನೂ ಮುಕ್ತ ಮಾಡುವಂತಹ ಸ್ವದರ್ಶನ ಚಕ್ರಧಾರಿ ಭವ.

ಯಾವ ಮಕ್ಕಳು ಕರ್ಮೇಂದ್ರಿಯಗಳ ವಶವಾಗಿ ಹೇಳುತ್ತಾರೆ ಇಂದು ಕಣ್ಣು, ಇಂದು ಮುಖವು ಅಥವಾ ದೃಷ್ಟಿಯು ಮೋಸ ಮಾಡಿ ಬಿಟ್ಟಿತು ಎಂದು, ಅಂದರೆ ಮೋಸ ಹೋಗುವುದು ಅರ್ಥಾತ್ ದುಃಖದ ಅನುಭೂತಿಯಾಗುವುದು. ಪ್ರಪಂಚದವರು ಹೇಳುತ್ತಾರೆ - ಇಷ್ಟವಿರಲಿಲ್ಲ ಆದರೆ ಚಕ್ರದಲ್ಲಿ ಬಂದು ಬಿಟ್ಟಿ ಎಂದು. ಆದರೆ ಯಾರು ಸ್ವದರ್ಶನ ಚಕ್ರಧಾರಿ ಮಕ್ಕಳಿದ್ದಾರೆ ಅವರು ಎಂದೂ ಯಾವುದೇ ಮೋಸದ ಚಕ್ರದೊಳಗೆ ಬರಲು ಸಾಧ್ಯವಿಲ್ಲ. ಅವರಂತೂ ದುಃಖದ ಚಕ್ರದಿಂದ ಮುಕ್ತರಾಗಿರುವಂತಹ ಮತ್ತು ಎಲ್ಲರನ್ನೂ ಮುಕ್ತ ಮಾಡುವಂತಹವರು, ಮಾಲೀಕರಾಗಿ ಸರ್ವ ಕರ್ಮೇಂದ್ರಿಗಳಿಂದ ಕರ್ಮ ಮಾಡಿಸುವಂತಹವರಾಗಿದ್ದಾರೆ.

**ಸೋಲೇಗನ್:** ಅಕಾಲ ಸಿಂಹಾಸನಧಾರಿಯಾಗಿ ತಮ್ಮ ಶ್ರೇಷ್ಠ ಘನತೆಯಲ್ಲಿದ್ದಾಗ ಎಂದೂ ಬೇಸರವಾಗುವುದಿಲ್ಲ.